

ಅಶ್ವತ್ಥಸ್ತೋತ್ರಮ್

{|| ಅಶ್ವತ್ಥಸ್ತೋತ್ರಮ್ ||}

ಶ್ರೀ ನಾರದ ಉವಾಚ

ಅನಾಯಾಸೇನ ಲೋಕೋಽಯಮ್ ಸರ್ವಾನ್ ಕಾಮಾನವಾಪ್ನುಯಾತ್ |

ಸರ್ವದೇವಾತ್ಮಕಂ ಚೈಕಂ ತನ್ಮೇ ಬ್ರೂಹಿ ಪಿತಾಮಹ ||

ಬ್ರಹ್ಮೋವಾಚ

ಶ್ರುಣು ದೇವ ಮುನೇಽಶ್ವತ್ಥಂ ಶುದ್ಧಂ ಸರ್ವಾತ್ಮಕಂ ತರುಮ್ |

ಯತ್ರ ದಕ್ಷಿಣತೋ ಲೋಕಃ ಸರ್ವಾನ್ ಕಾಮಾನ್ ಸಮಶ್ನುತೇ ||

ಅಶ್ವತ್ಥಾದಕ್ಷಿಣೇ ರುದ್ರಃ ಪಶ್ಚಿಮೇ ವಿಷ್ಣುರಾಸ್ಥಿತಃ |

ಬ್ರಹ್ಮಾ ಚೋತ್ತರದೇಶಸ್ಥಃ ಪೂರ್ವೇ ತ್ವಿನ್ದ್ರಾದಿದೇವತಾಃ ||

ಸ್ಯನ್ನೋಪಸ್ಥನ್ನಪತ್ರೇಷು ಗೋವಿಪ್ರಮುನಯಸ್ತಥಾ |

ಮೂಲಂ ವೇದಾಃ ಪಯೋ ಯಜ್ಞಾಃ ಸಂಸ್ಥಿತಾ ಮುನಿಪುಂಜವ ||

ಪೂರ್ವಾದಿಕ್ಕು ಸಂಯಾತಾ ನದೀನದಸರೋಽಬ್ಧಯಃ |

ತಸ್ಮಾತ್ ಸರ್ವಪ್ರಯತ್ನೇನ ಹ್ಯಶ್ವತ್ಥಂ ಸಂಶ್ರಯೇದ್ಬುಧಃ ||

ತ್ವಂ ಕ್ಷೀರ್ಯಫಲಕಶ್ಚೈವ ಶೀತಲಸ್ಯ ವನಸ್ಪತೇ |

ತ್ವಾಮಾರಾಧ್ಯ ನರೋ ವಿನ್ದ್ಯಾದೈಹಿಕಾಮುಷ್ಮಿಕಂ ಫಲಮ್ ||

ಚಲದ್ವಲಾಯ ವೃಕ್ಷಾಯ ಸರ್ವದಾಶ್ರಿತವಿಷ್ಣವೇ |

ಬೋಧಿಸತ್ವಾಯ ದೇವಾಯ ಹ್ಯಶ್ವತ್ಥಾಯ ನಮೋ ನಮಃ ||

ಅಶ್ವತ್ಥ ಯಸ್ಮಾತ್ ತ್ವಯಿ ವೃಕ್ಷರಾಜ ನಾರಾಯಣಸ್ತಿಷ್ಠತಿ ಸರ್ವಕಾಲೇ ।
ಅಥಃ ಶ್ರುತಸ್ತ್ವಂ ಸತತಂ ತರೂಣಾಂ ಧನ್ಯೋಽಸಿ ಚಾರಿಷ್ಟವಿನಾಶಕೋಽಸಿ ॥

ಕ್ಷೀರದಸ್ತ್ವಂ ಚ ಯೇನೇಹ ಯೇನ ಶ್ರೀಸ್ತ್ವಾಂ ನಿಷೇವತೇ ।
ಸತ್ಯೇನ ತೇನ ವೃಕ್ಷೇಂದ್ರ ಮಾಮಪಿ ಶ್ರೀರ್ನಿಷೇವತಾಮ್ ॥

ಏಕಾದಶಾತ್ಮರುದ್ರೋಽಸಿ ವಸುನಾಥಶಿರೋಮಣಿಃ ।
ನಾರಾಯಣೋಽಸಿ ದೇವಾನಾಂ ವೃಕ್ಷರಾಜೋಽಸಿ ಪಿಪ್ಪಲ ॥

ಅಗ್ನಿಗರ್ಭಃ ಶಮೀಗರ್ಭೋ ದೇವಗರ್ಭಃ ಪ್ರಜಾಪತಿಃ ।
ಹಿರಣ್ಯಗರ್ಭೋ ಭೂಗರ್ಭೋ ಯಜ್ಞಗರ್ಭೋ ನಮೋಽಸ್ತು ತೇ ॥

ಆಯುರ್ಬಲಂ ಯಶೋ ವರ್ಚಃ ಪ್ರಜಾಃ ಪಶುವಸೂನಿ ಚ ।
ಬ್ರಹ್ಮ ಪ್ರಜ್ಞಾಂ ಚ ಮೇಧಾಂ ಚ ತ್ವಂ ನೋ ದೇಹಿ ವನಸ್ಪತೇ ॥

ಸತತಂ ವರುಣೋ ರಕ್ಷೇತ್ ತ್ವಾಮಾರಾದ್ಯಷ್ಟಿರಾಶ್ರಯೇತ್ ।
ಪರಿತಸ್ತ್ವಾಂ ನಿಷೇವಂತಾಂ ತೃಣಾನಿ ಸುಖಮಸ್ತು ತೇ ॥

ಅಕ್ಷಿಸ್ಪಂದಂ ಭುಜಸ್ಪಂದಂ ದುಃಸ್ವಪ್ನಂ ದುರ್ವಿಚಿಂತನಮ್ ।
ಶತ್ರುಣಾಂ ಚ ಸಮುತ್ಥಾನಂ ಹೃಶ್ವತ್ಥ ಶಮಯ ಪ್ರಭೋ ॥

ಅಶ್ವತ್ಥಾಯ ವರೇಣ್ಯಾಯ ಸರ್ವೈಶ್ವರ್ಯ ಪ್ರದಾಯಿನೇ ।
ನಮೋ ದುಃಸ್ವಪ್ನನಾಶಾಯ ಸುಸ್ವಪ್ನಫಲದಾಯಿನೇ ॥

ಮೂಲತೋ ಬ್ರಹ್ಮರೂಪಾಯ ಮಧ್ಯತೋ ವಿಷ್ಣು ರೂಪಿಣೇ ।
ಅಗ್ರತಃ ಶಿವರೂಪಾಯ ವೃಕ್ಷರಾಜಾಯ ತೇ ನಮಃ ॥

ಯಂ ದೃಷ್ಟ್ವಾ ಮುಚ್ಯತೇ ರೋಗೈಃ ಸ್ವಪ್ನಾ ಪಾಪೈಃ ಪ್ರಮುಚ್ಯತೇ |
ಯದಾಶ್ರಯಾಚ್ಚರಣೋವೀ ತಮಶ್ವತ್ಥಂ ನಮಾಮ್ಯಹಮ್ ||

ಅಶ್ವತ್ಥ ಸುಮಹಾಭಾಗ ಸುಭಗ ಪ್ರಿಯದರ್ಶನ |
ಇಷ್ಟಕಾಮಾಂಶ್ಚ ಮೇ ದೇಹಿ ಶತ್ರುಭ್ಯಸ್ತು ಪರಾಭವಮ್ ||

ಆಯುಃ ಪ್ರಜಾಂ ಧನಂ ಧಾನ್ಯಂ ಸೌಭಾಗ್ಯಂ ಸರ್ವಸಮ್ಪದಮ್ |
ದೇಹಿ ದೇವ ಮಹಾವೃಕ್ಷ ತ್ವಾಮಹಂ ಶರಣಂ ಗತಃ ||

ಮಗ್ಯಜುಃಸಾಮಮನ್ತ್ರಾ ತ್ವಾ ಸರ್ವರೂಪೀ ಪರಾತ್ಪರಃ |
ಅಶ್ವತ್ಥೋ ವೇದಮೂಲೋಽಸಾವೃಷಿಭಿಃ ಪ್ರೋಚ್ಯತೇ ಸದಾ ||

ಬ್ರಹ್ಮಹಾ ಗುರುಹಾ ಚೈವ ದರಿದ್ರೋ ವ್ಯಾಧಿಪೀಡಿತಃ |
ಆವೃತ್ಯ ಲಕ್ಷಸಂಖ್ಯಂ ತತ್ ಸ್ತೋತ್ರಮೇತತ್ ಸುಖೀ ಭವೇತ್ ||

ಬ್ರಹ್ಮಚಾರೀ ಹವಿಷ್ಯಾಶೀ ತ್ವದಃಶಾಯೀ ಜಿತೇಂದ್ರಿಯಃ |
ಪಪೋಪಹತಚಿತ್ತೋಽಪಿ ವ್ರತಮೇತತ್ ಸಮಾಚರೇತ್ ||

ಏಕಾಹಸ್ತಂ ದ್ವಿಹಸ್ತಂ ವಾ ಕುರ್ಯಾದ್ಗೋಮಯಲೇಪನಮ್ |
ಅರ್ಚೇತ್ ಪುರುಷಸೂಕ್ತೇನ ಪ್ರಣವೇನ ವಿಶೇಷತಃ ||

ಮೌನೀ ಪ್ರದಕ್ಷಿಣಂ ಕುರ್ಯಾತ್ ಪ್ರಾಗುಕ್ತಫಲಭಾಗ್ಯವೇತ್ |
ವಿಷ್ಣೋರ್ನಾಮಸಹಸ್ರೇಣ ಹ್ಯಚ್ಯುತಸ್ಯಾಪಿ ಕೀರ್ತನಾತ್ ||

ಪದೇ ಪದಾಂತರಂ ಗತ್ವಾ ಕರಚೇಷ್ಟಾವಿವರ್ಜಿತಃ |
ವಾಚಾ ಸ್ತೋತ್ರಂ ಮನೋ ಧ್ಯಾನೇ ಚತುರಂಗಂ ಪ್ರದಕ್ಷಿಣಮ್ ||

ಅಶ್ವತ್ಥಃ ಸ್ಥಾಪಿತೋ ಯೇನ ತತ್ಕುಲಂ ಸ್ಥಾಪಿತಂ ತತಃ |
ಧನಾಯುಷಾಂ ಸಮೃದ್ಧಿಸ್ತು ನರಕಾತ್ ತಾರಯೇತ್ ಪಿತೃನ್ ||

ಅಶ್ವತ್ಥಮೂಲಮಾಶ್ರಿತ್ಯ ಶಾಕಾನ್ನೋದಕದಾನತಃ |
ಏಕಸ್ಮಿನ್ ಭೋಜಿತೇ ವಿಪ್ರೇ ಕೋಟಿಬ್ರಾಹ್ಮಣಭೋಜನಮ್ ||

ಅಶ್ವತ್ಥಮೂಲಮಾಶ್ರಿತ್ಯ ಜಪಹೋಮಸುರಾರ್ಚನಾತ್ |
ಅಕ್ಷಯಂ ಫಲಮಾಪ್ನೋತಿ ಬ್ರಹ್ಮಣೋ ವಚನಂ ಯಥಾ ||

ಏವಮಾಶ್ವಾಸಿತೋಽಶ್ವತ್ಥಃ ಸದಾಶ್ವಾಸಾಯ ಕಲ್ಪತೇ |
ಯಜ್ಞಾರ್ಥಂ ಭೇದಿತೇಽಶ್ವತ್ಥೇ ಹ್ಯಕ್ಷಯಂ ಸ್ವರ್ಗಮಾಪ್ನುಯಾತ್ ||

ಭಿನ್ನೋ ಯೇನ ವೃಥಾಽಶ್ವತ್ಥಶ್ಚೇದಿತಾ ಪಿತೃದೇವತಾಃ |
ಅಶ್ವತ್ಥಃ ಪೂಜಿತೋ ಯತ್ರ ಪೂಜಿತಾಃ ಸರ್ವದೇವತಾಃ ||

|| ಇತಿ ಅಶ್ವತ್ಥ ಸ್ತೋತ್ರಂ ಸಮ್ಪೂರ್ಣಮ್ ||

Encoded and proofread by Anuradha AnurAdha at cs.com

Please send corrections to sanskrit@cheerful.com

Last updated ತ್oday

<http://sanskritdocuments.org>

Ashvattha Stotram Lyrics in Kannada PDF
% File name : ashvatthastotram.itx
% Location : doc_deities_misc
% Author : traditional
% Language : Sanskrit
% Subject : philosophy/hinduism/religion ??

% Transliterated by : Anuradha Anuraadha at cs.com
% Proofread by : Anuradha Anuraadha at cs.com
% Latest update : February 6, 2003
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 15, 2015] at Stotram Website